



PR240273

21.02.2024

3



STQARRIJA MILL-UFFIĊĊJU TAL-ISPEAKER

“L-imħabba mhux ser tonqsok, int miraklu haj,” Speaker Anġlu Farrugia

“L-imħabba mhux ser tonqsok, int miraklu haj,” saħaq l-Ispeaker tal-Kamra tad-Deputati Anġlu Farrugia meta ltaqa’ ma’ Selah Hajras, it-tifla Palestinjana ta’ tliet snin li flimkien ma’ missierha Ashraf, ingiebet Malta għall-kura wara li spiċċat issofri minn ġrieħi gravi.

L-Ispeaker tenna li l-wasla ta’ Selah f’Malta u l-kura li qed tingħata mhi xejn għajr imħabba u rispettt lejn il-ħajja tal-bniedem mill-poplu Malti. Sfortunatament, din il-tifla ċkejna u innoċenti spiċċat tilfet lil ommha u ’l huha li sfaw maqtula f’Gaża. Huwa saħaq li ma jistax jifhem kif biex pajjiż jiddefendi l-integrità territorjali jispicċa jagħmel herba u jwegġa’ serjament nies innoċenti inkluzi tfal u lill-morda.

L-Ispeaker temm jgħid li filwaqt li illum nifirħu b’Selah li tinsab magħna u li dan huwa verament miraklu, għandna nkomplu ninsistu li d-djalogu għandu jibqa’ l-aqwa arma biex tinstab soluzzjoni għall-kunflitt li għaddej bħalissa fil-Lvant Nofsani. L-armi u l-forza ma huma qatt is-soluzzjoni.

Selah Hajras u missierha Ashraf kienu akkumpanjati mill-Ambaxxatur tal-Palestina għal Malta, Fadi G.H. Hanania.